

عبدالنبوی میں یمن میں اشاعت اسلام

ہو گئے۔ انھوں نے حضور ﷺ اور آپؐ کے صحابہ کرام پر قریش مکہ کے ظلم و ستم کو دیکھا تو آپؐ سے عرض کیا: ”یار رسول اللہ ﷺ! آپؐ بُحْرَت کر کے میرے ساتھ یعنی چلیں۔ ہم آپؐ کا بھرپور دفاع کریں گے۔“ ۲۳ یہی پیش کش بنوہمدان کے ایک اور جاں شمار صحابی حضرت قیس بن مالکؓ نے بھی کی۔ مگر آپؐ نے ان دونوں کی محبت بھری دعوت کو بعض وجوہ سے قبول نہیں فرمایا۔

حوالی و مراجع

- ۱۔ الافقاني، محمد سعید، اسرار العرب في الجاهلية والاسلام، مكتبة الهاشمية، دمشق، ۱۳۵۲ھ، ص: ۱۵-۱۶
- ۲۔ ابن سید الناس، عيون الاشفي فنون المغازي والشمائل والسير، مكتبة القدس، قاهرہ، ۱۳۵۶ھ، ج: ۱، ص: ۱۱۰
- ۳۔ ابن الاشیر کے مطابق قیس بن مکشوخ مرادی قبیله مراد سے تعلق رکھتے تھے۔ ان کے صحابی ہونے میں اختلاف ہے، لیکن یہ بات طے ہے کہ اسود عنی (جس نے آنحضرت ﷺ کو دارا کیا کی حیات طیبہ میں نبوت کا جھوٹا دعویٰ کیا تھا) کے قتل میں انھوں نے بھی مرکزی کردار ادا کیا تھا۔ ان کے پہلو میں کسی موقع پر چوٹ لگ گئی تھی، جس کی وجہ سے ”مشکوخ“ کے لقب سے مشہور ہو گئے تھے۔ ابن الاشیر، اسد الغابہ فی تمییز الصحابة، دارصادر، بیروت، ۱۹۶۸ء، ج: ۲، ص: ۲۵۲
- ۴۔ طبری، ابو جعفر محمد بن جریر، تاریخ الرسل والملوک، دارالمعارف، قاهرہ، ۱۹۷۸ء، ج: ۲، ص: ۳۱۱
- ۵۔ مسند احمد بن حنبل، المکتب الاسلامی، بیروت، ج: ۳، ص: ۲۹۳
- ۶۔ ابن سعد، محمد بن سعد، الطبقات الکبری، دارصادر، بیروت، ج: ۱، ص: ۲۱۶
- ۷۔ اس وقت تک ابوسفیان اسلام نہیں لائے تھے اور حالتِ کفر پر قائم تھے۔ اسی لیے حضور ﷺ کی نبوت کے متعلق کوئی بات کرنے سے گریز کر رہے تھے۔

- ٨ ابن كثير، أبو الفداء، اسماعيل بن عمر الدمشقي، البداية والنهاية، دار المعارف، قاهره، ٢٣١٤هـ، ج: ٢، ص: ٣٢٥
- ٩ بلاذري، احمد بن يحيى، فتوح البلدان، دارالكتاب، قاهره، ١٩٦٣م، ص: ٣٢-٣١
- ١٠ ابن اسحاق، محمد بن اسحاق الحميري، كتاب المبتدأ والسبع والمعاذي، دار المعارف، رباط، ١٩٦١م، ص: ٢١٥
- ١١ ابن الاشیر، عز الدين ابو الحسن علي بن محمد الججزري، اسد الغاية في معرفة الصحابة، دار السعادة، القاهره، ١٣٥١م، ج: ١، ص: ٣٨١
- ١٢ ابن سيد الناس، عيون الاشر، ج: ٣، ص: ١٣٠
- ١٣ ابن كثير، البداية والنهاية، ج: ٣، ص: ١٣٠
- ١٤ صحيح مسلم، كتاب الايمان، باب في قوله تعالى وانذر عشيرتك، حدیث: ٣٥٥
- ١٥ طبقات ابن سعد، ج: ٣، ص: ٢٧٨
- ١٦ يحيى بن آدم، كتاب الخراج، دار الهلال، قاهره، ١٣٢٨هـ، ص: ٨٣
- ١٧ صحيح بخاري، كتاب النكاح، باب اخذ الصدق من الغنائي--- حدیث: ١٣٩٦
- ١٨ مسند احمد، ج: ٥، ص: ٢٢٥
- ١٩ ابن الاشیر، عز الدين ابو الحسن علي بن محمد، الكامل في التاریخ، دار الهلال، قاهره، ١٩٧٨م، ج: ٣، ص: ٣٥٧
- ٢٠ حوال سالق، ص: ٣٢١
- ٢١ الطبقات الکبری، ج: ١، ص: ٣٢٠
- ٢٢ ابن اسحاق، السیرۃ النبویہ، صفحہ ٩٣
- ٢٣ حاکم، محمد بن ابو عبد الله، المستدرک على الصحيحین ، احیاء التراث الاسلامی، قاهره، ١٩٨٠م، ج: ٢، ص: ١٨١

☆☆☆

مولانا محمد قاسم نانوتویؒ اور حاشیہ صحیح بخاری

ڈاکٹر محمد سلیم قاسمی

مختصر حالاتِ زندگی

حجۃ الاسلام حضرت مولانا محمد قاسم نانوتویؒ ۱۲۲۸ھ / ۱۸۳۲ء میں ضلع سہارن پور کے قصبه دیوبند کے مغرب میں ایک چھوٹی سی بستی نانوٹہ میں پیدا ہوئے۔ ان کی ابتدائی تعلیم وطن میں ہوئی، اس کے بعد انھیں صغر سنی ہی میں سہارن پور بھج دیا گیا، جہاں انھوں نے شیخ نہال احمد نانوتوی اور مولوی نواز سہارن پوری سے عربی و فارسی کی کتابیں پڑھیں۔ ۱۲۶۰ھ / ۱۸۴۲ء میں تکمیل تعلیم کے لیے دہلی گئے، جہاں تمام مروجہ درسی کتابیں پڑھیں۔ مولانا مملوک علی نانوتوی، مدرس مدرستہ دہلی سے پڑھیں۔ مولانا مملوک علی اپنے وقت کے جید عالم تھے۔ انیسویں صدی کے اکثر و بیش تر مشاہیر اہل علم، مثلاً حاجی امداد اللہ، مولوی ذکاء اللہ، مولانا احمد علی محدث سہارن پوری، ڈپٹی نذیر احمد، مولانا محمد مظہر (بانی مدرسہ مظاہر علوم، سہارن پور)، انہی کے فیض یافتہ ہیں۔

مولانا نانوتویؒ نے (۱۲۶۰ھ - ۱۳۲۷ھ) سات سال تک اپنے شفیق استاد (مولانا مملوک علی) کی خدمت میں رہ کر درسی کتابوں کی تکمیل کی۔ اس کے بعد ایک مدت تک محدث کبیر حضرت شاہ عبدالغنی (تلیمیز رشید حضرت مولانا شاہ محمد اسحق دہلوی) کی خدمت میں رہے اور ان سے سندھ دیش حاصل کی۔ علوم ظاہری کی تکمیل کے بعد حاجی امداد اللہ کے حلقة ارادت میں شامل ہو گئے۔ شیخ محمد اکرم (مصنف مونج کوثر) مولانا محمد قاسم کے متعلق سر سید کا وہ مضمون جو انھوں (سرسید) نے مولانا کی وفات پر تہذیب

الا خلاق میں لکھا تھا، نقل کرتے ہوئے لکھتے ہیں:

”درمانہ تحریصیل علم میں جیسے کہ وہ (مولانا محمد قاسم نانوتوی) ذہانت اور عالیٰ دماغی اور فہم و فراست میں مصروف مشہور تھے، ویسے ہی نیکی اور خدا پرستی میں بھی زبان زد اہل فضل و کمال تھے۔ ان کو جناب مولوی مظفر حسین صاحب کاندھلویؒ کی صحبت نے اتباع سنت پر بہت زیادہ راغب کر دیا تھا اور حاجی امداد اللہؒ کے فیضِ صحبت نے ان کے دل کو ایک نہایت عالیٰ رتبہ کا دل بنادیا تھا۔ خود بھی پابندِ شریعت تھے اور دوسروں کے لئے لوگوں کو بھی پابندِ سنت و شریعت کرنے میں زائد از حد کوشش کرتے تھے، باس ہمہ عام مسلمانوں کی بھلائی کا ان کو خیال تھا۔ ان ہی کی کوشش سے علوم دینیہ کی تعلیم کے لیے نہایت مفید مدرسہ دیوبند قائم ہوا۔۔۔۔۔ علاوہ اس کے اور چند مقالات میں بھی ان کی سعی کوشش سے مسلمانی مدرسے قائم کیے گئے۔ وہ کچھ خواہش پیر و مرشد بننے کی نہیں کرتے تھے، لیکن ہندوستان میں خصوصاً اضلاع شمال و مغرب میں ہزار ہا آدمی ان کے معتقد تھے اور ان کو اپنا پیشواد مقتدا جانتے تھے۔“ ۱

تحصیل علوم سے فراغت یہ کے بعد مولانا قاسم نانوتویؒ نے مولانا احمد علی محدث سہارن پوری کے مطبع احمدی دہلی میں صحیح کتب کا مشغله اختیار کیا۔ مولانا احمد علی اپنے زمانہ کے مشہور محدث تھے۔ ان کی وسعت علم و مطالعہ کا اندازہ اس سے لگایا جاسکتا ہے کہ خود ہی کتابوں کے حواشی لکھتے تھے اور خود ہی اسے شائع کرتے تھے۔ جامع ترمذی اور مشکلۃ المصالح کے جو حواشی راجح میں انہی کے لکھے ہوئے ہیں۔ صحیح بخاری کا حاشیہ بھی انہی کا لکھا ہوا ہے۔ ۲۵ پاروں تک تو انہوں نے خود ہی لکھا اور بقیہ پانچ پاروں کے حواشی لکھنے کا کام مولانا قاسم نانوتویؒ کے سپرد کیا۔

مولانا نانوتویؒ کی تعلیم سے فراغت اور حاجی امداد اللہ سے وابستگی کا زمانہ ۱۹ رویں صدی کا وسط ہے، جب انگریز ہندوستان پر اپنے پنج پورے طور پر گاڑ چکے

تھے۔ اس وقت سارا ہندوستان حریتِ وطن کے جذبے سے سرشار تھا۔ علماء و صلحاء بھی پیش پیش تھے۔ مولانا نانوتوی نے صرف انگریزوں کے خلاف جنگ آزادی میں حصہ لیا، بلکہ قائد ان رول ادا کیا۔ ۱۸۵۷ء میں تھانہ بھون میں باقاعدہ ایک عبوری اسلامی حکومت قائم کی گئی۔ جس کے امیر و سربراہ پیر و مرشد حاجی امداد اللہ کو بننا کہ ان سے بیعت کی گئی اور مولانا قاسم نانوتوی کو اسلامی فوج کا سپہ سالار مقرر کیا گیا۔ ۳۔ شامی کے میدان میں انگریزوں سے شدید معرکہ آرائی ہوئی۔ اسی دوران سقوط دہلی کی اطلاع ملی۔ مجبوراً ان مجاہدین کو ہتھیار ڈالنے پڑے۔ جہادِ شامی کی وجہ سے تھانہ بھون انگریزوں کے عتاب کا نشانہ بنا، ساتھ ہی وہ علماء بھی معتوب ہوئے جو اس جہاد میں شریک تھے۔ حاجی امداد اللہ انگریزی پلیس سے بچتے بچاتے مکہ کرمہ چلے گئے۔ مولانا نانوتوی کے خلاف گرفتاری کا وارنٹ جاری ہوا۔ تین دن تک روپوش رہے، اس کے بعد پلیس کی گرفت سے بچنے کی غرض سے ایک مقام سے دوسرے مقام پر چھپتے چھپاتے رہے۔ اس طرح تقریباً دو سال گزارے۔ مباری الثانی ۱۲۷۰ھ / ۱۸۶۰ء میں انہوں نے یعقوب بن مملوک علی صاحب کے ساتھن حج بیت اللہ کا تصد کیا۔ اس سفر میں انہوں نے حفظ قرآن کیا۔ ۴۔ یہاں سے آنے کے بعد بسلسلہ ملازمت ممتاز علی خاں کے مطبع مجتبائیہ میرٹھ میں مقیم ہوئے۔ اسی دوران ۱۳۱۳رمی ۱۸۶۶ء کو قصبه دیوبند میں حاجی عابد حسین نے مسجد چھستہ میں ایک مدرسہ قائم کیا۔ جس کے متعلق حاجی عابد حسین اور مولانا قاسم نانوتوی کے درمیان اکثر تبادلہ خیال ہوتا رہتا تھا۔ حاجی صاحب نے مولانا سے درخواست کی کہ دیوبند آکر تعلیم کا آغاز فرمائیں، انہوں نے مصلحت خود نہ جا کر مولوی محمود حسن کو بہ حیثیت مدرس تقرر کر کے دیوبند بھیج دیا۔ (جو بعد میں اس مدرسہ کے شیخ الحدیث اور صدر المدرسین بنے اور شیخ الہند کہلائے)۔ اس کے بعد مولانا نانوتوی خود دیوبند تشریف لے گئے اور اس مدرسہ کی سرپرستی فرمائی، یہاں تک کہ وہ ہندوستان کا ایک بڑا مدرسہ بن گیا۔

دارالعلوم دیوبند کے قیام کے بعد عیسائیت اور آریہ سماج کے فتنوں کی سرکوبی مولانا نانوتوی کا سب سے بڑا کارنامہ ہے۔ ۱۸۵۷ء کے انقلاب کے بعد انگریزوں

نے ہندوستان میں عیسائیت کی تبلیغ کے لیے عیسائی پادریوں کی ایک بڑی فوج اتار دی۔ یہ لوگ بہت کم عرصے میں ملک کے طول و عرض میں پھیل گئے۔ ان حالات میں سب سے اہم تقاضا عیسائیت کے بڑھتے ہوئے سیلا ب کور و کنا تھا، چنانچہ مولانا قاسم نانو توی اور ان کے رفقاء نے پادریوں کے حملوں کا دفاع کیا اور اسلام کے تحفظ کا اہم ترین فریضہ انجام دیا۔ مختلف مقامات پر عیسائی مبلغین اور پادریوں سے ان کے مناظرے ہوئے۔ ۱۸۷۵ء میں پادری تارا چند سے مباحثہ ہوا۔ اس کے بعد ۱۸۷۶ء میں قصہ چاند پور، ضلع شاہجہاں پور میں میلہ خدا شناسی، منعقد ہوا، جس میں تمام مذاہب کے علماء اور عوام موجود تھے۔ ان کے سامنے مولانا نے حقانیتِ اسلام، ابطالِ شلیث، تردید شرک اور اثباتِ توحید پر محققانہ تقریر فرمائی۔ اسی طرح انھوں نے آریہ سماج کے باñ پنڈت دیانند سرسوتی اور اس کے ہم خیال پنڈتوں سے بھی مناظرہ کیا۔ اس میں پنڈت سرسوتی کو شکست کا سامنا کرنا پڑا اور اس نے راہ فرار اختیار کی۔ صاحب نزہۃ الخواطر، اپنے نپے تلے انداز میں اس پر تبصرہ کرتے ہوئے لکھتے ہیں:

”وله مشاهد عظيمة في المباحثة بالنصارى والآريه،“

وأشهرها المباحثة التي وقعت ببلدة شاهجهان فور سنة
ثلاث و تسعين وأربع و تسعين، فناظر أصحاب النصارى
والعلماء الہنادک غير مرأة فغلبهم وأقام الحجة وظهر فضله
في المناظرة“۔ ۷

”عیسائیوں اور آریہ سماج سے بحث و مباحثہ کے سلسلے میں ان سے زبردست معروکے منسوب ہیں۔ ان میں سب سے مشہور وہ معروف ہے جو شاہ جہاں پور میں ۱۸۹۳ء یا ۱۸۹۴ء میں پیش آیا تھا۔ انھوں نے عیسائی پادریوں اور ہندو اصحاب علم سے بار بار مناظرے کیے، جن میں انھیں فتح حاصل ہوئی۔ انھوں نے ان مناظروں میں اسلام کی حقانیت ثابت کی اور ان کی برتری کا اظہار ہوا۔“

مولانا قاسم نانوتوی نے بہت مختصر زندگی پائی۔ ۱۵ اپریل ۱۸۸۰ء میں انھوں نے ضيق النفس کی بیماری میں وفات پائی۔ ۸۔ قبرستان قاسمی، دیوبند میں مدفون ہوئے۔ ۹۔ دارالعلوم دیوبند ۱۸۶۶ء میں قائم ہوا تھا۔ اس وقت ان کی عمر چوتھیس (۳۴) برس تھی۔ جب انتقال ہوا تو ۳۸ یا ۳۹ برس کے تھے۔

علمی سرمایہ

مولانا محمد قاسم نانوتوی نے علوم دینیہ کی ترویج و اشاعت اور فرقہ باطلہ کی تردید میں مختلف موضوعات پر قیمتی کتابیں اور رسائل تحریر فرمائے ہیں۔ ان میں اکثر و بیش ترشائع ہو چکی میں، مثلاً حجۃ الاسلام، انتصار الاسلام، تحفۃ الحمیہ، جواب ترکی بہ ترکی یا برائین قاسمیہ، قبلہ نما، تقریر دل پذیر، آب حیات، بدیۃ الشیعہ اور تو شیق الكلام وغیرہ۔ مذکورہ بالا کتب و رسائل کے علاوہ مولانا نانوتوی کی دوسری تحریروں کا تعلق

‘مکتوبات’ سے ہے، جن میں ان سے بعض مسائل دریافت کیے گئے اور انھوں نے ان کا جواب دیا۔ یہ مکتوبات مستقل چھوٹے بڑے مضامین کی حیثیت رکھتے ہیں۔ مثال کے طور پر دہلی کے ایک بزرگ مولانا جمال الدین علوی نے ان سے وحدۃ الوجود اور سماع موتی کے بارے میں استفسار کیا۔ مولانا نے اس کا تقریباً ۱۵ صفحات پر مشتمل تفصیلی جواب لکھا۔ بعد میں یہ رسالہ عام لوگوں کے فائدے کے لیے ۱۲۹۵ھ میں سہارن پور سے شائع ہوا اور اس کا نام ‘جمال قاسمی’ رکھا گیا۔

‘جمال قاسمی’ کی طرح کم از کم آٹھ دیگر مجموعے بھی شائع ہو چکے ہیں۔ ان کے نام مکتوبات قاسمیہ، فیوض قاسمیہ، لطائف قاسمیہ، الحق الصریح فی بیان التراویح، تحذیر الناس، اسرار قرآنی اور فرائد قاسمیہ ہیں۔ ان میں زیارت قبور، نذر غیر اللہ، مسئلہ علم غیب، سنت و بدعت، شیعوں کا اسلام، اہل بیت پروردنا، شفاعت اہل بیت، فدک کا مسئلہ، یزید کا کفر و ایمان، نفس کی حقیقت، تعداد رکعات تراویح، قراءت فاتحہ خلف الامام، تصفیۃ القصائد اور ان جیسے دیگر موضوعات پر سیر حاصل بحث کی گئی ہے۔

مولانا کی مستقل تصانیف کا موضوع رو عیسائیت و ہندو مذہب اور ان کے مقابلے میں اسلام کی حقانیت ہے۔ اس کے تحت وجود باری تعالیٰ، توحید، صفات الہی، عقیدہ شلیث و آواگوں و اوتار کا رد، انبیاء کی ضرورت، خاتم النبیین کی بعثت کے بعد دوسری تمام شریعتوں کی منسوخی، معراج، مجازات نبوی، بیت اللہ بہ حشیثت قبلہ، حدوث عالم (قیامت)، ثبوتِ برزخ و جنت و جہنم، ملائکہ اور شیاطین کا وجود، روح کی حقیقت، تقدیر، جانوروں کی حللت و حرمت، مردے کو ذن کرنے کے فوائد اور جلانے کے نقصانات جیسے عنوانات پر مدلل بحث کی گئی ہے اور ان موضوعات کو عقلی و منطقی انداز میں ثابت کیا گیا ہے۔

حاشیہ صحیح بخاری

ان خدمات جلیلہ کے سوا مولانا قاسم نانوتوی کا اہم کام حوشی صحیح بخاری ہیں، جو انھوں نے آخر کے پانچ پاروں پر رقم فرمائے تھے۔ ۱۰۔ اہل علم جانتے ہیں کہ صحیح بخاری کا آخری حصہ ایک اعتبار سے خاص اہمیت رکھتا ہے۔ اس حصہ میں امام بخاریؓ نے قال بعض الناس کہہ کر امام ابوحنیفہؓ کی بعض فقہی آراء پر حدیث کی روشنی میں تقيید کی ہے، جس کا انداز کہیں کہیں سخت ہو گیا ہے۔ اس حصہ پر کسی حنفی امسک فرد کا عاشیہ لکھنا آسان کام نہیں، بالخصوص نو عمری میں بدون عقیریت کے ممکن نہیں، لیکن مولانا نانوتوی نے اس فرضیہ کو ہے حسن و خوبی انجام دیا ہے۔ مولانا عبد الحمیڈ حسni صاحب نزہۃ الخاطر لکھتے ہیں:

”فبدل جهده في تصحیح الكتاب وتحشیته وبالغ في تائید

المذهب حتى استوفی حقه“^{۱۱}

”انھوں نے بڑی محنت سے صحیح بخاری کی تصحیح و تحسیش کا کام انجام دیا اور حنفی مسلک کی تائید میں غایت درج سعی کی، یہاں تک کہ اس کا حق ادا کر دیا“۔

ذیل میں اس کی کچھ مثالیں پیش کی جاتی ہیں:

مولانا محمد قاسم نانوتوی اور حاشیہ صحیح بخاری

ا۔ صحیح بخاری، (جزء ۲۷) کتاب الحیل، باب فی الزکوٰۃ و ان لا یفڑق بین مجتمع ولا یجمع بین متفرق خشیة الصدقۃ میں امام بخاری نے یہ روایت نقل کی ہے: ”حدثنا قتيبة قال حدثنا اسماعیل ... ان اعرابیا جاء الی رسول اللہ ﷺ ...“ رسول اللہ ﷺ کے پاس ایک پرا گندہ بال اعرابی آیا اور کہنے لگا: یا رسول اللہ! مجھ کو بتلائے کہ اللہ نے کون سی نمازیں مجھ پر فرض کی ہیں؟ آپ نے فرمایا: پانچ نمازیں۔ ان کے سوا جو تو پڑھے وہ نفل ہوگی۔ پھر اس نے کہا: بتلائے، اللہ تعالیٰ نے کون سے روزے مجھ پر فرض کیے ہیں؟ آپ نے فرمایا: رمضان کے روزے۔ ان کے سوا جو تو روزہ رکھے وہ نفل ہوں گے۔ کہنے لگا: بتلائے کہ زکوٰۃ اللہ نے مجھ پر کون سی فرض کی ہے؟ راوی (طلحہ) کہتے ہیں: آپ نے اس کو شرائعِ اسلام (زکوٰۃ اور دوسرے مسائل شریعت) بتلائے۔ پھر وہ کہنے لگا: قسم اس ذات کی جس نے آپ کو عزت دی، جو کچھ اللہ نے فرض کیا ہے، میں اس میں نہ کچھ بڑھاؤں گا۔ یہ سن کر آں حضرت ﷺ نے فرمایا: اگر اس نے سچ کہا تو کام یا بہو گیا (فرمایا) بہشت میں داخل ہوگا۔

روایت نقل کرنے کے بعد امام بخاریؓ اس پر یہ تبصرہ کرتے ہیں:

”قال بعض الناس: فی عشرين و مائة بعیر حقتان، فان أهلكها متعمدًا او وہبها او احتال فیها فرار آمن الزکوٰۃ فلا شیء علیه۔“

(بعض لوگوں نے کہا ہے کہ ایک سو بیس اونٹوں میں دو حقے (تین تین برس کی دو اونٹیاں، جو چوتھے برس میں لگ چکی ہوں) زکوٰۃ کے لازم آتے ہیں، پھر اگر کسی نے ان اونٹوں کو عمداً تلف (متلاذ) کر دیا یا ہبہ کر دیا یا زکوٰۃ سے فرار حاصل کرنے کی غرض سے کوئی حیلہ کیا تو اس پر سے زکوٰۃ ساقط ہو گئی۔)

اس تبصرہ پر مولانا قاسم نانوتوی لکھتے ہیں:

”وقال بعض الناس الخ قيل أراد بعض أبا حنيفة والتشنيع عليه، لأن

مذهب البخاری ان کل حیله یتحیل بها أحد فی إسقاط الز کوہہ فاٹم ذلک علیه، وابوحنفیہ يقول اذا نوى بتفویة الفرار من الز کوہہ قبل الحول بیوم لم تضره النیہ، لان ذلک لا تلزمہ الا بتمام الحول ولا يتوجه اليه معنی قوله ﷺ خشیة الصدقة الا حینتذ، وقد قام الاجماع علی جواز التصرف قبل حول الحول کیف شاء وهو قول الشافعی ايضاً، فكيف يرد بقوله بعض الناس أبا حنفیة علی الخصوص، وقيل أراد به أبا يوسف عليه السلام فانه قال: فی عشرين ومائۃ بعیر الخ و قال لاشی علیه، لانه امتیاع عن الوجوب لا إسقاط الواجب۔ وقال محمد یکرہ لما فيه من القصد الی ابطال حق الفقیر بعد وجوب سببه وهو النصاب۔

(کہا گیا ہے کہ بعض الناس سے مراد امام ابوحنفیہ میں اور یہ تشیع بھی انہی پر ہے، اس لیے کہ امام بخاری کا مسلک یہ ہے کہ ہر وہ حیله جو زکوہ کو ساقط کرنے کے لیے اختیار کیا جائے، اس کا گناہ حیله کرنے والے پر ہوگا۔ اس مسئلہ میں امام ابوحنفیہ کا کہنا یہ ہے کہ اگر کسی نے سال پورا ہونے سے ایک دن پہلے زکوہ سے فرار حاصل کرنے کے ارادے سے کوئی حیله اختیار کیا تو ایسا کرنے میں کوئی حرج نہیں۔ اس لیے کہ زکوہ سال پورا ہونے سے پہلے واجب نہیں ہوتی اور نہ فرمان نبوی خشیة الصدقة کا اطلاق اس پر ہوگا، مگر اس وقت جب سال پورا ہو جائے۔ کیوں کہ اس بات پر اجماع ہے کہ سال پورا ہونے سے قبل مال میں ہر طرح کا تصرف جائز ہے۔ یہی قول امام شافعی کا بھی ہے، تو کیسے بعض الناس، سے امام ابوحنفیہ علی الخصوص مراد ہوں گے۔ یہی کہا گیا ہے کہ بعض الناس سے مراد امام ابویوسف میں، جنہوں نے کہا ہے کہ ایسا کرنا مانع وجوب زکوہ تو ہے، لیکن اسقاط واجب (زکوہ) نہیں۔ اور امام محمد نے فرمایا ہے کہ ایسا (حیله) کرنا مکروہ ہے، اس لیے کہ اس میں ابطال حق الفقراء کا قصد کیا گیا ہے، بعد وجوب سبب یعنی نصاب کے۔)

اسی باب میں ایک دوسری حدیث نقل کرنے کے بعد امام بخاری نے یہ تبصرہ کیا ہے: ”قال بعض الناس: فی رجل له إبل فخاف ان تجب عليه الصدقة فباعها

بابل مثلها او بغنم او ببقر او بدر اہم فرار آمن الصدقۃ بیوم واحتیالاً فلاشی علیہ و هو يقول ان زکیٰ ابلہ قبل ان یحول الحول بیوم او بسنۃ جازت عنہ۔ (بعض لوگوں نے کہا ہے کہ ایسا آدمی جس کے پاس کچھ اونٹ ہوں، اس نے زکوٰۃ دینے کے خوف سے یا اس سے فرار حاصل کرنے کی غرض سے ان اونٹوں کو دوسراً اونٹوں کے بدلتے یا بکری، گائے یا درہم کے عوض ایک دن پہلے بیچ دیا تو اس پر زکوٰۃ نہیں۔ دوسری طرف وہ یہ بھی کہتے ہیں کہ اگر اس نے ان اونٹوں کی زکوٰۃ ایک دن یا ایک سال پہلے دے دی تو زکوٰۃ ادا ہو جائے گی۔)

مولانا نانوتوي لکھتے ہیں: قال بعض الشراح أراد البخاري ببعض الناس أبا حنيفة يريد به التشريع عليه باثبات التناقض في ما قاله بيان ما يريد من التناقض وهو انه نقل أولاً ما قاله ابو حنيفة في رجل له ابل --- الخ ثم قال وهو يقول اى والحال ان بعض الناس المذكور يقول ان زكى ابله --- الخ يعني جاز عنده التزكية قبل الحول بیوم فكيف يسقطه في ذلك اليوم وقال صاحب التلویح بالزمام البخاري أبا حنيفة من التناقض فليس بتناقض لا يوجب الزكوة الا بت تمام الحول ويجعل من قدمها كمن قدم ذئبنا موجلاً۔

(بعض شارعین نے کہا ہے کہ اس جگہ تناقض ثابت کرنے کی غرض سے امام بخاری نے 'بعض الناس' سے امام ابو حنیفہ کو مراد لیا ہے اور ان پر تشیع کا قصد کیا ہے، یعنی ایک طرف وہ (امام ابو حنیفہ) یہ کہتے ہیں کہ سال پورا ہونے سے ایک دن پہلے حیله کر کے زکوٰۃ سے بچا جاسکتا ہے اور دوسری طرف یہ کہتے ہیں کہ سال پورا ہونے سے ایک دن یا ایک سال پہلے زکوٰۃ ادا کرنے سے وہ ادا ہو جاتی ہے تو ایک دن قبل حیله کرنے سے زکوٰۃ کیسے ساقط ہو جائے گی۔ صاحب التلویح نے فرمایا ہے: امام بخاری نے امام ابو حنیفہ پر جس تناقض کا الزام لگایا ہے وہ درحقیقت تناقض ہے ہی نہیں۔ اس لیے کہ اصول یہ ہے کہ زکوٰۃ سال پورا ہونے سے پہلے واجب نہیں ہوتی، لیکن اگر کوئی قبل از وقت دینا چاہیے تو ایسا کرنا درست ہے، جیسے کہ اگر کسی شخص پر قرض ہوا اور وہ

اے وقت سے پہلے ادا کر دے تو ایسا کرنا جائز ہے۔)

اسی باب کی تیسرا حدیث کے بعد امام بخاری نے لکھا ہے: ”قال بعض الناس اذا بلغت الإبل عشرين ففيها أربع شياه، فان و هبها قبل الحول او باعها فراراً و احتيالاً لاسقاط الزكوة فلا شيء عليه و كذلك إن أتلفها فماتت فلا شيء في ماله“ (بعض لوگوں نے کہا ہے کہ اگر کسی شخص کے پاس بیس اونٹ ہوں تو اس پر چار بکریاں زکوٰۃ کی واجب ہیں۔ اگر اس نے زکوٰۃ سے فرار حاصل کرنے کے لیے حیله کے طور پر سال پورا ہونے سے قبل انھیں ہبہ کر دیا یا یتھ دیا تو اس پر کچھ بھی واجب نہیں۔ اسی طرح اگر اس نے ان کو تلف کر دیا یا وہ مر گئیں تب بھی اس پر کچھ نہیں۔)

اس پر مولانا نانو توی لکھتے ہیں: ”أراد بعض الناس أبا حنيفة والحنفية كما ذكرنا، والكلام فيه مثل الكلام في الفرعين المتقدمين وهو أن الحنفية إنما قالوا الاشيء عليه في هذه الشلة، لانه اذا أزال عن ملكه قبل الحول فمن أين يكون عليه شيء، فلا يرد عليهم ما زعمه البخاري، فحينئذ لا فائدة في تكرار هذه الفروع وذكرها متفرقة، فان قلت قال الكرمانى إنما ذكرها لارادة زيادة التشريع ولبيان مخالفتهم لثلاثة أحاديث، قلت: التشريع على المعتجهدين الكبار لا يجوز، وليس فيما ذهبوا إليه مخالفه أحاديث الباب كماترى، وهى بمعزل عما ذهبوا إليه، ومن له إدراك دقيق يقف على هذا ويظهر له الحق والباطل والصواب من الخطأ“۔

(یہاں ’بعض الناس‘ سے مراد ابو حنفیہ ہیں اور اس مسئلہ میں بھی حنفیہ کا مسلک وہی ہے جسے ہم نے اوپر کی دو فروع میں بیان کیا ہے اور وہ یہ کہ ایسے شخص پر کچھ بھی (زکوٰۃ) واجب نہیں۔ اس لیے کہ جب سال پورا ہونے سے پہلے وہ مالک (نصاب) نہیں تو سال پورا ہونے پر اس پر زکوٰۃ کیسے واجب ہو جائے گی۔ ایسی صورت میں حنفیہ پر کچھ بھی الزام نہیں۔ یہ محض امام بخاری کا رعٰم ہے۔ لہذا اس مسئلہ میں اس کی فروع کا بار

بارذ کر کرنے سے کوئی فائدہ نہیں۔ پس اگر تم یہ کہو کہ امام کرمانی نے یہ کہا کہ امام بخاری نے اس مسئلہ کو امام ابوحنیفہ پر زیادتی تشنیع اور تین حدیثوں کی مخالفت ثابت کرنے کے لیے بار بار اور الگ الگ انواع میں بیان کیا ہے تو میں کہتا ہوں کہ کبار مجتہدین پر اس طرح کی تشنیع درست نہیں ہے۔ امام ابوحنیفہ کے مسلک سے تین حدیثوں کی مخالفت لازم نہیں آتی۔ جس شخص کو اس فن میں ادراک اور گہر اعلم حاصل ہے اس پر حق و باطل اور صواب و خطاب چیز ظاہر ہو جائے گی۔)

كتاب الحيل، باب في النكاح میں امام بخاری نے ایک حدیث نقل کی ہے:
 ”لاتنكح البكر حتى تستاذن ولا الثيب حتى تستامو...“ اس کے بعد لکھتے ہیں:
 ”قال بعض الناس: إن لم تستاذن البكر ولم تزوج فاحتال رجال فأقام شاهدی زور أنه تزوجها برضاهما فثبت القاضى نكاحها والزوج يعلم ان الشهادة باطل فلا بأس ان يطأها وهو تزويج صحيح“۔ (بعض لوگوں نے کہا کہ اگر باکرہ نے اجازت نہیں دی اور زوجیت نہیں قبول کی، مگر ایک آدمی نے حیلہ کیا اور دو جھوٹے گواہ قائم کر دیے اور ثابت کر دیا کہ عورت نے اپنی مرخی سے اس سے نکاح کیا ہے۔ پس قاضی نے اس نکاح کو درست قرار دیا، حالاں کہ شوہر جانتا ہے کہ گواہی جھوٹی ہے، اس کے باوجود مرد کے لیے عورت سے وطی کرنا جائز ہوگا اور یہ نکاح صحیح مانا جائے گا۔)

اس پر مولانا نانوتوی لکھتے ہیں: ”في فيض الباري: هذا تشنیع عظيم، لكن الجواب هو حدیث على رضي الله عنه وهو ان رجالاً ذعنی على أمر أقا انها نكحت له نفسها فأنكرت وأقام البينة على نكاحها فقضى على له، فقالت: يا أمير المؤمنين! اذا كلفتني فزرو جنبي فان الشاهدين شاهداً زور فقال على شاهداً ك زوجاك، والعجب من البخاري مع رفعه درجهه كيف ينكر هذا الحديث ويطعن على إمام الأئمة سراج الملة أبي حنيفة وأصحابه“۔
 (فیض الباری میں ہے کہ امام ابوحنیفہ پر یہ ایک بہت بڑی تشنیع ہے، لیکن اس

کا جواب حدیث علیؐ ہے۔ وہ یہ کہ ایک آدمی نے ایک عورت سے نکاح ہونے کا دعویٰ کیا، لیکن عورت نے اس سے انکار کیا۔ مرد نے اپنے دعویٰ کے ثبوت میں دو گواہ پیش کر دیے۔ چنانچہ حضرت علیؐ نے مرد کے حق میں فیصلہ کر دیا۔ تب اس عورت نے کہا: اے امیر المؤمنین! آپ نے جب یہ فیصلہ کرہی دیا ہے تو صحیح طریقے سے میرا نکاح کر دیجیے، اس لیے کہ یہ دونوں گواہ جھوٹے ہیں۔ اس پر حضرت علیؐ نے فرمایا: ان دونوں گواہوں نے تجھے اس کی زوجیت میں دے دیا ہے۔ تعجب ہے کہ امام بخاری حدیث میں عظیم مرتبہ رکھنے کے بعد بھی کیسے اس حدیث کا انکار کرتے اور امام الائمه سراج الجملۃ امام ابوحنیفہ اور ان کے اصحاب پر طعن کرتے ہیں)۔

ان مثالوں سے واضح ہے کہ مولانا قاسم نانوتوی ہر جگہ حد ادب قائم رکھتے ہوئے امام بخاری کے اعتراضات و تنقیدات کا علیؐ انداز میں جواب دیتے ہیں، حالانکہ دیگر ممالک کی طرح مسلک امام بخاری کے خلاف بھی بہت سی مثالیں الزامی طور پر جواب میں پیش کی جاسکتی تھیں، لیکن مولانا نانوتوی ایسا طریقہ اختیار کرنا ایک عظیم حدیث کی شان کے خلاف سمجھتے ہیں۔

آئندہ نقل کی جانے والی مثالوں میں صحیح بخاری کے بعض راویوں پر نقد کیا گیا ہے، لیکن عظیم حدیث کا ادب بہاں بھی ملاحظہ ہے:

۱۔ امام بخاری نے کتاب الدعوات، باب الدعاء علی المشرکین میں ایک حدیث اس سند سے ذکر کی ہے: ”حدثنا محمد بن المثنى قال حدثنا الانصارى قال حدثنا هشام بن حسام قال حدثنا محمد بن سيرين قال حدثنا عبيدة قال حدثنا علی بن ابی طالب... الخ۔“

اس سند پر نقد کرتے ہوئے مولانا نانوتوی حاشیہ میں لکھتے ہیں: ”قوله حدثنا الانصارى، يزيد محمد بن عبد الله بن المثنى الفاضى وهو من شيوخ البخارى ولكنه ربما أخرج عنه بواسطه كالذى ههنا، قوله هشام بن حسام هذا وان تكلم فيه بعض من قبل حفظه لكن لم يضعه بذلك أحد مطلقاً بل بقيد بعض

شیوخہ، واتفقوا علی انه ثبت فی الشیخ الذی حدث عنه بحدیث الباب وهو
محمد بن سیرین، قال سعید بن عروبة: ما كان أحفظ عن ابن سيرين من هشام بن
حسام“۔

(اس سند میں واقع راوی انصاری، سے مراد محمد بن عبد اللہ بن امشنی القاضی
بیں، جو امام بخاری کے شیوخ میں سے بیں۔ ان سے بھی بھی واسطے کے ذریعہ حدیث
نقل کرتے ہیں جیسے اس جگہ۔ اس سند کے دوسرے راوی ہشام بن حسام پر بعض ائمہ
نے ان کے سوء حفظ کی وجہ سے کلام کیا ہے، تاہم مطلق طور پر انھیں ضعیف نہیں قرار دیا
گیا ہے، بلکہ تخصص بعض شیوخ انھیں ضعیف کہا گیا ہے۔ جرح و تعدیل کے تمام ائمہ
اس بات پر متفق ہیں کہ وہ اپنے اس شیخ سے، جس سے یہ حدیث روایت کی ہے یعنی محمد
بن سیرین، حدیث سن کر نقل کرنے میں اول درجہ کے محفوظ رکھنے والے ہیں۔ سعید بن
عروہ نے فرمایا ہے: ابن سیرین سے حدیث نقل کرنے والوں میں ہشام بن حسام سے
بڑھ کر کوئی یاد رکھنے والا نہیں۔)

اس سند کے راوی ہشام بن حسام پر مولانا نانوتوی نے یہ جو لکھا ہے کہ وہ مطلق
ضعیف نہیں، یہ بات ان کے مقام و مرتبہ کو برقرار رکھنے کے لیے کہی ہے، ورنہ مطلق ضعیف
راوی کا صحیح بخاری سے کوئی تعلق نہیں اور نہ یہ کہنے کی ضرورت تھی، اس لیے کہ یہ بات سمجھی
جائنتے ہیں کہ صحیح بخاری میں کوئی بھی راوی مطلق ضعیف نہیں۔ دوسری طرف انھوں نے
جرح و تعدیل کے امام الائمہ شعبیہ بن الجحان اور اس فن کے دیگر قدیم ائمہ مثلاً یحییٰ بن سعید
القطان، ابو داؤد سجستانی، امام احمد اور یحییٰ بن معین، جھنون نے ہشام بن حسام پر جرح کی
ہے، ان کا نام نہ لے کر تکلم فیہ بعض کہہ کر امام بخاری کی لاج رکھ لی ہے۔

۲۔ صحیح بخاری، کتاب الفتن، باب قول النبی ﷺ ویل للعرب من
شر قد اقرب میں امام بخاری نے ایک حدیث اس سند سے بیان کی ہے: ”حدثنا
مالك بن اسمعیل قال حدثنا ابن عینة انه سمع الزهرى عن عروه عن زینب
بنت ام سلمة عن ام حبيبة عن زینب بنت جحش“۔

اس سند پر مولانا نوتوی تحریر فرماتے ہیں:

”قوله منقطع فصوابه كما في صحيح مسلم زينب عن حبيبة عن ام سلمة عن ام حبيبة عن زينب بزيادة حبيبة“ -

(یعنی یہ سند منقطع ہے (جو از قبل ضعیف ہے) صحیح سند وہ ہے جو صحیح مسلم میں ہے جس میں زینب کے بعد حبیبة ایک نام ہے جو صحیح بخاری کی سند میں مذکور نہیں، جس کی وجہ سے یہ سند منقطع ہے)۔

مولانا نوتوی کے تبصرہ میں آخری دو الفاظ قابل توجہ ہیں ”بزيادة حبيبة“ یعنی صحیح مسلم کی سند میں ’حبیبة‘ نام زیادہ ہے۔ بظاہر اس سے امام بخاری کا ادب و مقام بمحظوظ رکھا گیا ہے۔

-۳- قرب قیامت کی علامتوں میں سے ایک رفع امانت بھی ہے۔ اس کا ذکر صحیح بخاری کی ایک حدیث میں ان الفاظ میں آیا ہے:

”يَنَمُ الرَّجُلُ النَّوْمَةَ فَتَقْبِضُ الْأَمَانَةَ مِنْ قَلْبِهِ فَيُظَلِّ أَثْرُ الْوَكْتِ ثُمَّ يَنَمُ النَّوْمَةَ فَتَقْبِضُ فِيْقَى أَثْرَهَا مُثْلِ المَجْلِ كَجَمِرْدِ حِرْجَتِهِ عَلَى رَجْلِكِ فَنَفَطَ فَتَرَاهُ مُنْتَبِرًا وَلَيْسَ فِيهِ شَيْءٌ إِلَّا الخ“ - (قرب قیامت ایک آدمی رات کو سونے گا تو امانت اس کے دل سے کال لی جائے گی، اس کا اثر ایک دھبے کے مانند رہ جائے گا، پھر وہ سونے گا تو امانت مزید کال لی جائے گی یہاں تک کہ اس کا اثر (نگے پیر زیادہ چلنے یا باٹھنے سے کام کے نتیجہ میں متاثرہ جگہوں پر) ابھار یادا غ کے مانند رہ جائے گا۔ جیسے پاؤں پر آبلہ پڑ گیا ہو، تم اگرچہ اس کو ابھرا ہوا دیکھو گے مگر اس میں کچھ نہ ہوگا۔)

اس حدیث میں کئی مشکل الفاظ ہیں جنھیں مولانا نوتوی نے اپنے حاشیہ میں حل کیا ہے۔ لکھتے ہیں:

”(أثْرُ الْوَكْتِ) الْوُكْتُ بفتح الواو وسكون الكاف وبالمنشأة، الأثر اليسيير وقيل السواد اليسيير وقيل اللون المحدب المخالف للون كان قبله،